

ओबामा का दुश्मन बनेगा प्रदूषण ?



■ राहुल आनंद, नई दिल्ली

राजधानी का मौसम अमेरिकी राष्ट्रपति बाराक ओबामा पर भारी पड़ सकता है। इस वक़्त दिल्ली में प्रदूषण का स्तर काफी ज्यादा है और अगर मौसम 26 जनवरी के आसपास भी ऐसा ही रहा तो ओबामा को सांस लेने में परेशानी हो सकती है। उनकी बेटी मालिया भी अस्थमा से पीड़ित है। अगर वह साथ आईं तो उनकी परेशानी बढ़ सकती है। हालाँकि ओबामा पिछली बार



जब दिल्ली आए थे तो हुमायूँ का मकबरा समेत कई जगहों पर सैरसपाटा किया था लेकिन इस बार उन्हें ज्यादा टाइम होटल में

गुजारना होगा। अमेरिकी अफसर दिल्ली के मौसम पर लगातार नजर रख रहे हैं। पिछले कुछ दिनों से दिल्ली में एयर

क्वालिटी इंडेक्स 200 से ऊपर पाया जा रहा है, जबकि यह 100 से नीचे रहना चाहिए। पिछले साल 26 जनवरी को भी यह बहुत ज्यादा था। इसी वजह से यह अंदेशा है कि इस बार भी गणतंत्र दिवस के आसपास कोहरा हो सकता है, जो अमेरिकी राष्ट्रपति और उनकी फैमिली के लिए परेशानी खड़ा कर सकता है। इस वजह से बाहर निकलने की गतिविधियाँ कम हो सकती हैं।

पटेल चैस्ट इंस्टिट्यूट के रेस्पिरेटरी डिपार्टमेंट के एचओडी डॉक्टर राजकुमार का कहना है कि ऐसे मौसम में अगर किसी को अस्थमा है तो उसे दिक्कत हो सकती है। मूलचंद अस्पताल के सीनियर कंसल्टेंट डॉ. श्रीकांत शर्मा ने कहा कि सुबह जब कोहरा रहता है, तब हानिकारक पार्टिकल्स नीचे आ जाते हैं।